



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۱۷

سمیع الدین افغانی

زمری ځنگه ډنگر شو؟

کوم پاچا په تیر وختو کې کوم زمان
وو ساتلی چاق زمری قوی په ځان

مقرر یې دې زمرې ته خدمتگار وو
د زمرې کار او محنت ته امیدوار وو

ورځ کې یو پسه زمرې ته حواله وو
خو زمری به ورځ تربله یې چاره وو

پاچاه یو هیئت تعیین کړه دی زمرې ته
د زمرې حال او احوال او نوکري ته

دې هیئت سره نور هم زمری خراب شو
لاره نور هم شو ډنگر ډیرپه عذاب شو

دویم ځل پاچاه یو بل هیئت تعیین کړ
چې بیا کله د زمرې حالت غمگین کړ

مده پس زمری لا نور پسي ډنگر شو
ژوند حالت یې شو خراب لاره بدتر شو

په دریم ځل پاچا بل هیئت تعیین کړ
پدې کار یې باوري دا خپل یقین کړ

د زمرې حالت لا نور هم پریشان شو
د پاچا زمری د مرگ په لور روان شو

لنډه دا چې تر پنځم هیئت تعیین شو
پس له هغه زمری مړ پاچا غمگین شو

پاچا و غوښته دربار ته خدمتگار
د زرګي مطلب یې کړه ورته اظهار

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

ورته یی وویل: حقیقت راته بیان کړه
د زمري د مرگ علت راته عیان کړه

که رښتیا دې راته وویل تا بښمه
گني پوه شه پدې دار دې زرومه

خدمتگار شو وارخطا ویل : علیشان
حقیقت به ددې راز کړمه عیان

چې تنها وم پسه ، پښه ما اخستله
نوره غوښه مې زمري ته ورکوله

چې دوهم هیت تعین شو کوم زمان
بیا دویمه پښه شوه د هغه حوان

چې دریم هیت په مونږه مقرر شو
د پسه یو لاس دریم ته په نظر شو

څلورم د پسه لاس خپل کور ته وړلو
دا علت وه چې زمري ډنگریدلو

بیا پنځم هیت ترې وړل نور اندامونه
زمري مړ شو دا چې ډیر شول هیتونه

پاچاه پوه شو د زمري د مرگ په راز
وخت پرې تیر وو په غصه شو بی نیاز

په کوم ملک کې چې فاسد شي حاکمان
د ولس استحقاق خوري دا ظالمان

د غریب او د بیوزلو ژوند خراب شي
بشري ناورین بیا خلکو ته عذاب شي

۲۰۲۰ - ۲ - ۱۶

م ۰ کال